

ಸ್ತ್ರಿಯಾಂಚಿ ಸಾಂಗಾತಿನ್ ವ್ಯಾನಿಟಿ ಬ್ಯಾಗ್


ವ್ಯಾನಿಟಿ ಬ್ಯಾಗಾಂಕ್ ಆನಿ ಸ್ತ್ರಿಯಾಂಕ್ ಏಕ್ ತುಟಾನಾತ್‌ಲ್ಲೊ ಸಂಬಂಧ್, ಕಸಲೊಗಿ ಮೋಗ್. ಫ್ಯಾನ್ಸಿ ಸ್ಪೋರಾಕ್ ಗೆಲ್ಲ್ಯಾ ವೆಳಾರ್ ತಿಚ್ಚಿ ದಿಷ್ಟಿಕ್ ಪಡ್ಚಿ ಪಯ್ಲಿ ವಸ್ತಾಚ್ ವ್ಯಾನಿಟಿ ಬ್ಯಾಗ್. ತಾಚೆಂ ಮೋಲ್ ಕಿತ್ಲೆಂ ಜಾಲ್ಯಾರಿ ತಿಚ್ಚಿ ಮತಿಕ್ ತೆಂ ಪಸಂದ್ ಜಾಲ್ಯಾರ್ ತಿ ತೆಂ ಕಾಣ್ಣೆತಲಿಚ್.

ಸ್ತ್ರಿಯಾಂಚೊ ಅಲಂಕಾರ್ ಪೂರ್ಣ್ ಜಾಂವ್ಚೊ ಭುಜಾಂ ವಯ್ರ್ ವ್ಯಾನಿಟಿ ಬ್ಯಾಗ್ ಶಿರ್ಕಾಯ್ಲಾ ನಂತರ್. ತೆಂ ನಾ ಜಾಲ್ಯಾರ್ ತಿಕಾ ಕಿತೆಂಗಿ ಚುಕ್ಲೆಂ ಚುಕ್ಲೆಂ ಮ್ಹಳ್ಳ್ಯಾ ಬರಿಂ ಭೊಗ್ತಾ. ತಿಚ್ಯಾ ಗರ್ಜಾಂ ಆನಿ ಕಾಮಾಂ ತೆಕಿತ್ತ್ ತ್ಯಾ ಬ್ಯಾಗಾಚಿ ಸೈಜಾಯಿ ಲ್ಹಾನ್, ವ್ಹಡ್ ಆನಿ ಥರಾವಳ್ ಆಸ್ತಾ. ಹೊಕಲ್ ನೊವ್ರೊ ದೊಗಾಂ ಮಾತ್, ಭೊಂವೊಂಕ್ ವೆತಾತ್ ತರ್ ಧಾಕ್ಲೆಂ ಬ್ಯಾಗ್, ಇಷ್ಟಿಣೆಗೆರ್ ವೆತಾನಾ ತಿಕ್ಲೆ ವ್ಹಡ್ಲೆಂ ಬ್ಯಾಗ್, ಭುರ್ಗಿಂ ಸಾಂಗಾತಾ ಆಸ್ಚಾರ್ ಮಾಗಿರಿ ವ್ಹಡ್ ಬ್ಯಾಗ್ ಅಶೆಂ ತಾಚೊ ಆಕಾರ್ ಆನಿ ಗಾತ್, ವಾಡೊಂನ್‌ಚ್ ವೆತಾ.

ಹ್ಯಾ ಕಾಳಾರ್ ಮಾತ್, ನ್ಹಯ್, ಆದ್ಲ್ಯಾ ಕಾಳಾರಿ ಸ್ತ್ರಿಯಾಂಕ್ ವ್ಯಾನಿಟಿ ಬ್ಯಾಗ್ ವ್ಹರ್ಚಿ ಸವಯ್ ಆಸ್‌ಲ್ಲಿ. ಗ್ರೇಸ್ತ್ ಸ್ತ್ರಿಯಾಂಕ್ ಅಷ್ಟಿ ಸಂಪತ್ತಿ ಪ್ರದರ್ಶಿತ್ ಕರುಂಕ್ ಹಾಚೆ ವರ್ವಿಂ ಮಜತ್ ಲಾಬ್ತಾಲಿ. ಫ್ಯಾಶನೇಬಲ್ ಲೇಡಿಸಾಂಕ್ ವ್ಯಾನಿಟಿ ಬ್ಯಾಗ್ ಜಾಯಿತ್ತೆ ಜಾಯ್.

ದುಬ್ಳೊ ಸ್ತ್ರಿಯೊ ಜಾಲ್ಯಾರಿ ಮೊಲಾಧಿಕ್ ವ್ಯಾನಿಟಿ ಬ್ಯಾಗ್ ನ್ಹಯ್ ತರೀ, ವಸ್ತುರಾನ್ ಶಿಂವ್‌ಲ್ಲ್ಯಾ ಬ್ಯಾಗಾಚೆರ್ ಕಸೂತಿ ಫಾಲ್ಡ್ ತೆಂ ಕಲಾತ್ಮಕ್ ಕರ್ನ್ ವಾಪಾರ್ತಾಲಿಂ. ಹ್ಯಾ ವ್ಯಾನಿಟಿ ಬೆಗಾ ಭಿತರ್ ಕಿತೆಂ ಆಸಾ ಆನಿ ಕಿತೆಂ ನಾ? ತೆಂ ಸಾಂಗೊಂಕ್ ಸಾಡ್ ನಾ. ಲ್ಹಾನ್ ಮಟ್ಪಾಚೊ ಫ್ಯಾನ್ಸಿ ಸ್ಪೋರ್‌ಚ್ ಆಸಾ ಮ್ಹಣ್ಣೆತ್. ತಾಂತುಂ ಸ್ಪಿಕ್ಟರ್, ಕ್ಲಿಪ್ಪಾಂ, ಹೆರ್‌ಪಿನ್, ಸೇಪ್ಟಿ ಪಿನ್, ಲಿಪ್‌ಸ್ಟಿಕ್ ಅಸಲೊ ಸಬಾರ್ ವಸ್ತು ಲಾಬ್ತಾತ್. First Aid Box ಜಾವ್ನಾಯಿ ಹೆಂ ಬ್ಯಾಗ್ ಕಾಮ್ ಕರ್ತಾ ಕಿತ್ಯಾಕ್ ಮ್ಹಳ್ಳಾರ್ ತಾಂತುಂ

ಬ್ಲೇಡ್, ಮುಲಾಮ್, ಬ್ಯಾಂಡೇಡ್, ವಿಕಸ್, ಅವೃತಾಂಜನಾಚಿ ಬೋತ್ಲೆ ಸರ್ವ್ ಆಸ್ತಾ. ಭುರ್ಗ್ಯಾಂಕ್ ಭಾಯ್ರ್ ಆಪವ್ನ್ ವ್ಹೆಲ್ಲ್ಯಾ ವೆಳಾರ್ ತಾಂಚೆಂ ರಡ್ಲೆಂ ಥಾಂಬಂವ್ಕ್ ಬಿಸ್ಕೆಟ್, ಚಾಕ್ಲೆಟ್, ಉದ್ಯಾಚಿ ಬೋತ್ಲೆ ಆನಿ ತಾಂಚ್ಯಾ ಬೆಳಾಚೊ ವಸ್ತು ಆಸ್ತಾತ್. ಆತಾಂ ಹ್ಯಾ ವ್ಯಾನಿಟಿ ಬೆಗಾಂನಿ ಮೊಬಾಯ್ಲೆ ದವರುಂಕ್ ಏಕ್ ದುಸ್ರೆಂಚ್ ಕಂಪಾರ್ಟ್‌ಮೆಂಟ್ ಆಸ್ತಾ ಹೆಂ ವ್ಯಾನಿಟಿ ಬೆಗ್ ಸ್ತ್ರಿಯಾಂಚ್ಯಾ ಭುಜಾರ್‌ಚ್ ಆಸ್ತಾ. ಜಾಲ್ಲ್ಯಾನ್ ಸರ್ವ್ ಮೊಲಾಧಿಕ್ ವಸ್ತು, ಪಯ್ಲೆ ಆನಿ ಭಾಂಗಾರಾಚಿ ನಗಾಯಿ ಹಾಂತುಂ ವಿಶೆವ್ ಘೆತಾತ್. ಹೆಂ ಬ್ಯಾಗ್ ಮ್ಹಜ್ಯಾ ಹಾತಾಂತ್‌ಚ್ ಆಸ್ತಾ ಜಾಲ್ಲ್ಯಾನ್ ಚೊರಾಂಕ್ ಚೊರುಂಕ್ ಜಾಯ್ನಾ ಮ್ಹಳ್ಳೊ ಮನೋಭಾವ್ ಸ್ತ್ರಿಯಾಂಚೊ.



ಸ್ತ್ರಿಯಾಂ ಖಾತಿರ್
ಲಿಲ್ಲಿ ಮಿರಂದಾ, ಚಿಪ್ಪು

ಪೂಣ್ ಆತಾಂತಾ ಚೋರಾಯಿ ನಿಪುಣ್ ಜಾಲ್ಯಾತ್. ತಾಂಕಾಂ ತ್ಯಾ ವಿಶಿಂ ಮಾಹೆತ್ ಆಸಾ ಜಾಲ್ಲ್ಯಾನ್ ತೆ ಪಯ್ಲೆಂ ವ್ಯಾನಿಟಿ ಬೆಗಾಂ ಲಪಟಾಯ್ಪುಂಕ್ ಪಳೆತಾತ್ ತಾಣಿಂ ತಾಚೆರ್ ಕಾತರ್ ಪ್ರಯೋಗ್ ಕೆಲ್ಯಾರ್ ಸ್ತ್ರಿಯಾಂಚಿ ಕಷ್ಟ್ ಸಾಂಗೊನ್ ಪುರೊ ಪಡ್ಚೆ ತಸಲೆ ನ್ಹಯ್. ಕಿತ್ಯಾಕ್ ಮ್ಹಳ್ಳಾರ್ ಪಯ್ಲೆ ಆನಿ ಮೊಬಾಯ್ಲಾ ಸವೆಂ ಘರಾಚಿ ಚಾವಿಯಿ ತ್ಯಾಚ್ ಬೆಗಾಂತ್ ಆಸ್ತಾ. ಘರಾ ವಚೊಂಕಿ ಹಾತಾಂತ್ ಪಯ್ಲೆ ನಾಂತ್. ಕೊಣಾಯ್ಕಿ ಫೋನ್ ಕರ್ಯಾಂ ಮ್ಹಳ್ಳಾರ್ ಮೊಬಾಯ್ಲೆಯಿ ಚೊರಿ ಜಾವ್ನ್ ಆಸ್ತಾ.

ವ್ಯಾನಿಟಿ ಬೆಗಾಚಿ ಇತ್ಲಿ ವೊರ್ತಿ ಗರ್ಜ್ ಸಮ್ಜೊನ್ ಹಾಕಾ 'ಜಂಭದ ಚೀಲ' ಮ್ಹಣ್ ಆಪಂವ್ಚೆಯ್ ಆಸ್ತಾ. ಆತಾಂ ಭುರ್ಗಿಂ ಬಾಳಾಂ, ವ್ಹಡಾಂ ಲ್ಹಾನಾಂ ಮ್ಹಳ್ಳೊ ಭೇದ್‌ಭಾವ್ ನಾಸ್ತಾನಾ ಸಮೆಸ್ತಾಂ ವ್ಯಾನಿಟಿ ಬೆಗಾಂಚೊ ಪ್ರಯೋಗ್ ಕರ್ತಾತ್. |S|

ವಿಸ್ತರಣೆ
ಲೋಕ್
ಭೊಗ್ತಾತ್
ದುಸ್ರೆಂಚ್ ಆನಿ
ದಾಕಯ್ತಾತ್
ದುಸ್ರೆಂಚ್.
ದಕುನ್ ಕಿತೆಂಚ್
ಸಾಂಗಾನಾಸ್ತಾಂ
ಜಾಯ್ತಿಂ ಸಾಂಗ್ಚಿ
ಕಲಾ ಕರಾ,
ಕಿತೆಂಚ್
ಸಾಂಗೊಂಕ್
ಉರನಾತ್‌ಲ್ಲೆ
ತಸಲಿ.

ಸೆವಕ್ ಮನೇಜ್ ಸರ್ವಿಸ್

ಹಾಸೊನ್ ಜಿಂಪಿ

ಸಂತಾ:
ವನ್‌ವೇರ್ ಡ್ರೈವ್
ಕರ್ತಾಲೊ.
ತಾಣೆಂ 'No entry'
ಬೋರ್ಡ್ ಕ್ರೊಸ್
ಕೆಲೊ.
ಪೊಲಿಸ್:
ತುವೆಂ ಬೋರ್ಡ್
ಪಳೆಂವ್ಕ್ ನಾಂಯ್?
ಸಂತಾ:
ಮ್ಹಾಕಾ ಭೊಗ್ಲೆಂ ತೆಂ
'No entry'
ಫಿಲ್ಮಾಚೆಂ ಪೊಸ್ಟರ್
ಮ್ಹಣ್.

ಸೆವಕ್ ಹಾಸೊ

